

శుభకృత్సామసంవత్సరః, ఉత్తరాయణం, శిశిరఋతుః, మాఘమాసః, కృష్ణపక్షః,
ద్వాదశీ తిథిః, భృగువాసరః (శుక్రవారము) - 17.02.2023 - 247వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
చత్వారింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే నభావర్షాంతర్గత శిశుపాలవధాఖ్యానుపర్వణి

చత్వారింశోఽ ధ్యాయః

వైశంపాయన ఉవాచ

తతస్సాగరసంకాశం దృష్ట్వా నృపతిమండలమ్ ।

సంవర్తవతాభిహతం భీమం క్షుబ్ధమివార్ణవమ్ ॥ 40-1 ॥

రోషాత్ ప్రచలితం సర్పమ్ ఇదమాహ యుధిష్ఠిరః ।

భీష్మం మతిమతాం ముఖ్యం వృద్ధం కురుపితామహమ్ ।

బృహస్పతిం బృహత్తేజాః పురుహూత ఇవారిహా ॥ 40-2 ॥

అసౌ రోషాత్ ప్రచలితః మహాన్ నృపతిసాగరః ।

అత్ర యత్ ప్రతిపత్తవ్యం తన్మే బ్రూహి పితామహ ॥ 40-3 ॥

యజ్ఞస్య చ న విఘ్నస్యాత్ ప్రజానాం చ హితం భవేత్ ।

యథా సర్వత్ర తత్సర్వం బ్రూహి మేఽ ద్య పితామహ ॥ 40-4 ॥

ఇత్యుక్తవతి ధర్మజ్ఞే ధర్మరాజే యుధిష్ఠిరే ।

ఉవాచేదం వచో భీష్మః తతః కురుపితామహః ॥ 40-5 ॥

మా భైస్త్వం కురుశార్దూల శ్వా సింహం హంతుమర్హతి ।

శివః పంథాః సునీతోఽ త్ర మయా పూర్వతరం వృతః ॥ 40-6 ॥

ప్రసుప్తే హి యథా సింహే శ్వానస్తస్మిన్ సమాగతాః ।

భషేయుః సహితాస్పర్వే తథేమే వసుధాధిపాః ॥ 40-7 ॥

వృష్ణిసింహస్య సుప్తస్య తథాఽ మీప్రముఖే స్థితాః ।

భషంతే తాత సంక్రుద్ధాః శ్వానః సింహస్య సన్నిధౌ ॥ 40-8 ॥

న హి సంబుధ్యతే యావత్ సుప్తః సింహ ఇవాచ్యుతః ।

తేన సింహీకరోత్యేతాన్ నృసింహశ్చేదిపుంగవః ॥ 40-9 ॥

పార్థివాన్ పార్థివశ్రేష్ఠః శిశుపాలోఽ ల్పచేతనః ।

సర్వాన్ సర్వాత్మనా తాత నేతుకామో యమక్షయమ్ ॥ 40-10 ॥

నూనమేతత్ సమాదాతుం పునరిచ్చత్యధోక్షజః ।

యదస్య శిశుపాలస్య తేజస్తిష్ఠతి భారత ॥ 40-11 ॥

విప్లుతా చాస్య భద్రం తే బుద్ధిర్బుద్ధిమతాం వర ।

చేదిరాజస్య కౌంతేయ సర్వేషాం చ మహీక్షితామ్ ॥ 40-12 ॥

ఆదాతుం చ నరవ్యాఘ్రుః యం యమిచ్చత్యయం తదా ।

తస్య విప్లవతే బుద్ధిః ఏవం చేదిపతేర్యథా ॥ 40-13 ॥

చతుర్విధానాం భూతానాం త్రిషు లోకేషు మాధవః ।

ప్రభవజ్ఞైవ సర్వేషాం నిధనం చ యుధిష్ఠిర ॥ 40-14 ॥

ఇతి తస్య వచశ్రుత్వా తతశ్చేదిపతిర్పుషః ।

భీష్మం రూక్షాక్షరా వాచః శ్రావయామాస భారత ॥ 40-15 ॥

ఇతి శ్రీమహాభారతే సభాపర్వాంతర్గత

శిశుపాలవధాఖ్యానుపర్వణి చత్వారింశోఽధ్యాయః



సూభాషితమ్

అనభ్యాసేన వేదానామ్ అచారస్య చ వర్జనాత్ ।

ఆలస్యాదన్నదోషాచ్చ మృత్యుర్విప్రాన్ జిఘాంసతి ॥



శ్రీవేంకటేశ్వరస్వామివారి

గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

